

दिनांक 29-01-2024 को देहरादून पुलिस ने घर से रास्ता भटक कर गुम हुई 02 नाबालिग बालिकाओं को उनके परिजनों का पता कर सकुशल किया परिजनों के सुपुर्दा।

दिनांक 29-01-2024 को थाना क्षेत्रान्तर्गत ड्यूटीरत पुलिस टीम को स्कूल की ड्रेस में 02 नाबालिग बच्चियां जिनकी आयु लगभग 10 वर्ष तथा 07 वर्ष थी परेशान हालत में घूमती हुई दिखाई दीं, जिनसे महिला पुलिसकर्मी द्वारा विश्वास में लेते हुए प्रेमपूर्वक पूछताछ की गई तो दोनो बच्चियों द्वारा बताया गया कि वे दोनो शिव मंदिर वाली गली सेलाकुइ की निवासी हैं तथा सुबह को पैदल पैदल स्कूल जाने के लिये घर से निकली थीं तथा खेल-खेल में वे दोनो ही रास्ता भटक गईं। दोनों बच्चियों से उनके परिजनों के विषय में जानकारी लेते हुए तत्काल उनके परिवारजनों से सम्पर्क कर उन्हें थाना प्रेमनगर पर बुलाकर दोनो नाबालिग बच्चियो को सकुशल उनके परिवारजनों के सुपुर्द किया गया। बच्चियों के सकुशल मिलने पर परिवारजनों द्वारा उत्तराखण्ड पुलिस की भूरी-भूरी प्रशंसा की गई तथा दून पुलिस का धन्यवाद किया गया।

